



## धर्मप्रांतीय उपासना आयोग, वसई

सर्व मृत आत्म्यांचा दिवस

०२ नोव्हेंबर २०२२

श्रद्धावंतांच्या प्रार्थना

**धर्मगुरु :** वंधू आणि भगिनीं म्हणून ग्रिस्ताठायी आपण एकत्र जमले आहेत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

**प्रतिसाद :** प्रभो, आमची प्रार्थना ऐक .

१ . आपले पोप फान्सिस, आर्चबिशप फेलिक्स, धर्मगुरु व वतस्थ ह्यांना परमेश्वराच्या कृपेने चांगले शारीरिक व मानसिक स्वास्थ्य मिळावे म्हणून आपण प्रार्थना करू या .

२ . आज आपण मृत वंधू भगिनींच्या आत्म्यासाठी प्रार्थना करीत असताना आपल्या कुटुंबातील सर्व मृत आत्म्यांना पभूच्या कृपेने त्यांच्या सर्व अपराधांची क्षमा होऊन स्वर्गीय सुख मिळावे म्हणून आपण प्रार्थना करू या .

३ . ज्या मृत आत्म्यांसाठी प्रार्थना किंवा मिस्सा अर्पण करण्यासाठी कोणी नाही अशांची विशेष आठवण करून प्रभूने त्यांना स्वर्गीय सुख द्यावे म्हणून आपण प्रार्थना करू या .

४ . आपल्या धर्मग्रामातील सुपुत्र व आपल्याकडे कार्य करून देवाघरी गेलेल्या सर्व धर्मगुरु धर्मभगिनींना ईश्वराच्या राज्यात विशांती मिळावी म्हणून आपण प्रार्थना करू या .

५ . संत पॉल आपणास पुनरुत्थानाचे सामर्थ्य प्रगट करताना सांगतात की हे मरणा तुझी नांगी कुठे? ह्या शब्दावर विश्वास ठेऊन पुनरुत्थानाच्या अप्रतिम रहस्यावर आपली गाढ निष्ठा असावी म्हणून आपण प्रार्थना करू या .

६ . जे लोक असह्य वेदनेने खाटेला शिवलेले आहेत त्यांचे दुःख व वेदना प्रभूच्या कृपेने व आशीर्वादाने हलके व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

**धर्मगुरु :** हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताद्वारे करतो .